

Lesoni 6: Yalodei ena vukui Jisu duaduaga

Sere: Dou reki tikoga – 1 Cesalonaika 5:16-18, Filipai 4:6

A. Qarauna na koli

1. Na cava na I rairai ni ka e votu vei iko ni o wilika na Filipai 3:1?
2. Filipai 3:2 O cei o ira na koli ka me ra qarauni ira mai kina na lotu va-Karisito mai Filipai?
3. O ira na koli, na daucaaka ca kei na dauvakacacana na yago e tolu beka nai kumukumu duidui se tolu nai vakamacala duidui ni dua ga na I kumukumu?
4. Na cava na ka era vakatavuvulitaka tiko na o ira na meca oqo ni kosipeli?
5. Era se cakacaka tiko beka ga nikau o ira na meca oqo ni kosipeli?
6. Filipai 3:3 Na cava na vuna e noda I sasabai uasivi duadua kina mai vei ira na meca ni kosipeli na lotu vua na Kalou, reki ena vukui Karisito kei na noda sega ni vakanuini ki na kaukauwa vakatamata?

B. Vakararavi vakaoti vua na Kalou ka kakua ena nomu kaukauwa ga

1. Filipai 3:4-6 Na cava na ka e rawa ni dokadokataka ko Saula (vakatokai e muri me Paula) mai na rai vakatamata? (raica talega na Cakacaka 22:3, 26:4-5)
2. Na cava na nomu nanuma ena vosa nei Paula ni rau sebera ni sota kei Karisito, ni o koya e sega ni vakalewai rawa ena nona yalododonu ena vuku ni vunau?
3. O Paula e kaya talega, ni se bera ni muri Jisu, e loma katakata ena nodra vakacacani na lotu va Karisito. Na cava soti na kena I vakaraitaki ni nona vakacacana tiko na lotu ko Paula eda kunea ena I vola ni Cakacaka? Cakacaka 7:57-8:3, 9:1-2
4. Na cava na nona I tukutuku o Paula vakataki koya me baleta na nona vakacacani ira na lot uva-Karisito ni bera ni yaco me mai muri Jisu? Cakacaka 26:9-11
5. E rawa vakacava me nanuma tiko o Saula ni sa loma ni Kalou na veika e a vakayacora tiko? Oya me vakacacani ira tiko na na muri Jisu? Raica na parofisai nei Jisu ka volai koto ena Joni 16:1-2
6. Na veisau cava e kune vei Paula main a veika e vakayacora ena nona lotu eliu ni sa yaco me muri Jisu? Filipai 3:7-11, 1 Timoci 1:15
7. Na cava na kena I balebale me kune “kei Karisito”? 1 Koronica 1:26-31, Efeso 1:7-14
8. Na gauna cava o sa qai kila kina ni I nuinui ni nomu vakabulai e kunei ga ena vakabauti Karisito?

C. Ciciva tikoga na cere

- D. Filipai 3:12-14 Na cava (se o cei) ka kakavaki kina ko Paula me tauca? (raica talega Filipai 3:10-11)
- E. Na cava na ka e vakatusa ko Paula ni sa mai cava na nona bula e vuravura? 2 Timoci 4:7-8
- F. Ena rawa vakacava me da vakadeitaka tikoga na noda rai ki vei Jisu? Iperiu 12:1-2
- G. O cei e sa vukei iko mo vakadeitaka vakadua tiko na nomu rai ki vei Jisu? (na Yalo Tabu, dua na nomu I tokani vakayalo, etc.)